

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ತಾವು ನನಗೆ ಅವಕಾಶ ಮಾಡಿಕೊಟ್ಟಿದ್ದೀರಿ ಅದಕ್ಕೆ ನಾನು ತಮಗೆ ವಂದನೆಗಳನ್ನು ಸಲ್ಲಿಸುತ್ತೇನೆ. ಆದರೆ ಮಾನ್ಯ ಮುಖ್ಯಮಂತ್ರಿಗಳು ಈ ರೀತಿ ಹೇಳುವುದನ್ನು ಇನ್ನು ಮುಂದಾದರೂ ಬಿಡಬೇಕು.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಶ್ರೀನಿವಾಸರವರೇ, ತಾವು ಹೇಳಬೇಡಿ. ದಯಮಾಡಿ ಕುಳಿತುಕೊಳ್ಳಿ. ಶ್ರೀ ಕೆ. ಹೆಚ್. ಶ್ರೀನಿವಾಸ.—ಮಾನ್ಯ ಅಧ್ಯಕ್ಷರೇ, ನಾವು ತಮಗೆ ಮನವಿಯನ್ನು ಸಲ್ಲಿಸಿ ...

(ಗೊಂದಲ)

(ಗೊಂದಲ)

ಅಧ್ಯಕ್ಷರು.— ಸಭೆ ನಡೆಸುವವನು ನಾನು, ತಾವು ದಯಮಾಡಿ ಕುಳಿತುಕೊಳ್ಳಿ. ನೀವೆಲ್ಲಾ ದೊಡ್ಡವರು. ದಯಮಾಡಿ ಕುಳಿತುಕೊಳ್ಳಿ. ಈಗ ಮಾತಿಗೆ ಅವಕಾಶ ಕೊಟ್ಟರೆ ಸರಿಹೋಗುವುದಿಲ್ಲ. ಯಾವ ಕಡೆಯವರೂ ಹೇಳುವುದು ಬೇಡ. ಇದರ ಬಗ್ಗೆ ನಿಮ್ಮ ಮುಖಂಡರು ಮಾನ್ಯ ಬಂಗಾರಪ್ಪ ನವರು ಹೇಳಿದ್ದಾರೆ. ಮಾನ್ಯ ಮೊಯಿಲಿಯವರು ಹೇಳಿದ್ದಾರೆ, ಮಾನ್ಯ ಧರ್ಮಸಿಂಗ್‌ರವರು ಹೇಳಿದ್ದಾರೆ ಮತ್ತು ಮಾನ್ಯ ಕೆ. ಹೆಚ್. ಪಾಟೀಲರು ಹೇಳಿದ್ದಾರೆ.

ಶ್ರೀ ಪಿ. ರತ್ನಾಕರ್.—ಅವರು ಮನವಿ ಮಾಡುತ್ತಿದ್ದಾರೆ ಅಷ್ಟೆ. ಚರ್ಚೆ ಬೆಳೆಸುತ್ತಿಲ್ಲ.

ಅಧ್ಯಕ್ಷರು.—ಯಾವ ಕಡೆಯವರಿಗೂ ಅವಕಾಶ ಕೊಡುವುದಿಲ್ಲ. ಈಗಾಗಲೇ ಸಾಕಷ್ಟು ಕೇಳಿದ್ದೇನೆ. ದಯವಿಟ್ಟು ನನ್ನ ಮಾತನ್ನು ಕೇಳಿ, ಎಲ್ಲರೂ ಕುಳಿತುಕೊಳ್ಳಿ. ಈಗಾಗಲೇ ಎರಡೂ ಕಡೆಯ ಮುಖಂಡರೂ ಹೇಳಿದ್ದಾರೆ, ಹಾಗೆ ಮಾತನಾಡುವುದು ಇದ್ದರೆ, ಅವರ ಕಡೆಯವರಾಗಲೀ, ನಿಮ್ಮ ಕಡೆಯವರಾಗಲೀ ಮಾತನಾಡುವುದು ಇದ್ದರೆ, ಅಲ್ಲಿ ಮಾತನಾಡೋಣ. ಇಲ್ಲಿ ಚರ್ಚೆ ಇನ್ನು ಸಾಕು. ಎರಡು ಕಡೆಯವರು ಹೇಳಿದ್ದನ್ನೂ ಕೇಳಿದ್ದೇನೆ. ಮಾನ್ಯ ಸಜೀರ್ ಸಾಹೇಬರು ನಿಮ್ಮ ಚೊತೆಯಲ್ಲಿ ಕೂತು ಚರ್ಚೆ ಮಾಡೋಣ ಎಂದು ಒಪ್ಪಿದ್ದಾರೆ. ಇದರ ಬಗ್ಗೆ ಇನ್ನೂ ಆರ್ಡರ್ ಇಷ್ಟೂ ಮಾಡುವ ಹಂತದಲ್ಲಿ ಇಲ್ಲ ಎಂದು ಹೇಳಿದ್ದಾರೆ. ಈ ವಿಷಯ ಬಹಳ ಮಹತ್ವವಾದುದು ಇದೆ. ಇದರ ಬಗ್ಗೆ ವಿಚಾರ ಮಾಡೋಣ. ಮತ್ತು ಅವಕಾಶ ಬೇಕಾದರೆ ಓರನೇ ನಿಯಮದ ಪ್ರಕಾರ, ನಿಶಿತನೇ ನಿಯಮದ ಪ್ರಕಾರ. ಅಥವಾ ಓರನೇ ನಿಯಮದ ಪ್ರಕಾರ ಮಾಡಿಕೊಡೋಣ. ಈಗ ಮುಂದಿನ ಚರ್ಚೆಗೆ ಹೋಗೋಣ. ಆದುದರಿಂದ ಈಗ ಈ ನಿಲುವಳಿ ಸೂಚನೆಗೆ ನನ್ನ ಅನುಮತಿಯನ್ನು ನಿರಾಕರಣೆ ಮಾಡಿರುತ್ತೇನೆ. ಈಗ ಕಾಲಿಂಗ್ ಅಟೆನ್ಷನ್ ತೆಗೆದುಕೊಳ್ಳೋಣ.

ಗಮನ ಸೆಳೆಯುವ ಸೂಚನೆಗಳು

ಗುಲ್ಬರ್ಗ ನಗರದ ಜನತೆಗೆ ಕುಡಿಯುವ ನೀರು ಸರಬರಾಜು ಮಾಡಲು ತೆಗೆದುಕೊಂಡಿರುವ ಕ್ರಮಗಳು

ಶ್ರೀ ಎಸ್. ಕೆ. ಕಾಂತಾ (ಗುಲ್ಬರ್ಗಾ).—ಮಾನ್ಯ ಅಧ್ಯಕ್ಷರೇ. ಗುಲ್ಬರ್ಗಾ ನಗರದ ಜನತೆಗೆ ಕುಡಿಯುವ ನೀರು ಸರಬರಾಜು ಮಾಡಲು ತೆಗೆದುಕೊಂಡಿರುವ ಕ್ರಮಗಳ ಬಗ್ಗೆ ಮಾನ್ಯ ನಗರಾಭಿವೃದ್ಧಿ ಸಚಿವರ ಗಮನವನ್ನು ಸೆಳೆಯುತ್ತೇನೆ. ಈ ಕಾಲಿಂಗ್ ಅಟೆನ್ಷನ್‌ಗೆ ಉತ್ತರ ನನಗೆ ಬಂದಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ನಗರಾಡಳಿತ ಸಚಿವರು).—ಉತ್ತರ ಕೊಡುತ್ತೇನೆ ಸ್ವಾಮಿ.

ಅಧ್ಯಕ್ಷರು.—ದಯವಿಟ್ಟು ಇನ್ನು ಮುಂದೆ ಮೊದಲೇ ಉತ್ತರಗಳನ್ನು ಕಳುಹಿಸಿಕೊಡಿ. ಇದನ್ನು ಪ್ರತಿದವಸ ಹೇಳುವುದು ಎಂದರೆ ಏನು ? ಕಾಲಿಂಗ್ ಅಟೆನ್ಷನ್ ಇದ್ದಾಗ ಮೊದಲೇ ಉತ್ತರ ಕಳುಹಿಸಿಕೊಡಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಸಚಿವರು).—ಸನ್ಮಾನ್ಯ ಅಧ್ಯಕ್ಷರೇ, ಗುಲ್ಬರ್ಗಾ ನಗರದ ಜನತೆಗೆ ಕುಡಿಯುವ ನೀರು ಸರಬರಾಜು ಮಾಡಲು ತೆಗೆದುಕೊಂಡಿರುವ ಕ್ರಮಗಳ ಬಗ್ಗೆ ಮಾನ್ಯ ಸದಸ್ಯರಾದ ಶ್ರೀ ಎಸ್.ಕೆ. ಕಾಂತಾ ಅವರು ನೀಡಿರುವ ಗಮನ ಸೆಳೆಯುವ ಸೂಚನೆಯ ಬಗ್ಗೆ ಈ ಹೇಳಿಕೆಯನ್ನು ನೀಡಲು ಇಚ್ಛಿಸುತ್ತೇನೆ.

ಗೊಲ್ಫ ನಗರದ ಜನಸಂಖ್ಯೆಯು ೧೯೮೧ನೇ ಜನಗಣತಿಯ ಪ್ರಕಾರ ೨,೧೮,೬೨೧ ಆಗಿರುತ್ತದೆ. ನಗರಕ್ಕೆ ನೀರು ಸರಬರಾಜಿನ ಮುಖ್ಯ ಆಸರೆಯು ಬೆಣ್ಣೆತೊರೆ ನದಿ ಮತ್ತು ಬೊಸಾ ಕೆರೆ ಆಗಿರುತ್ತದೆ. ಬೆಣ್ಣೆತೊರೆ ನದಿಯಲ್ಲಿ ನೀರು ಬಹಳ ಕಡಿಮೆಯಾಗಿದ್ದರಿಂದ ದಿನಾಂಕ ೨-೬-೧೯೮೫ ರಿಂದ ೨೪-೬-೧೯೮೫ರ ವರೆಗೆ ದಿನಕ್ಕೆ ಒಂದಾವರ್ತಿ ನೀರನ್ನು ಸರಬರಾಜು ಮಾಡಲಾಗುತ್ತಿತ್ತು. ಬೆಣ್ಣೆತೊರೆ ನದಿಯ ಜಲಾನಯನದಲ್ಲಿ ಕಳೆದ ೮-೯ ದಿನಗಳಿಂದ ಸಲ್ಫ ಮಳೆಯಾಗುವುದರಿಂದ ಬೆಣ್ಣೆತೊರೆ ನದಿಯಲ್ಲಿ ಸ್ವಲ್ಪ ಮಟ್ಟಿನ ಪ್ರವಾಹವಿರುತ್ತದೆ ಮತ್ತು ಬೆಣ್ಣೆತೊರೆ ನದಿಯಿಂದ ದಿನಾಂಕ ೨೫-೬-೧೯೮೫ರಿಂದ ನಾಲ್ಕು ದಶಲಕ್ಷ ಗ್ಯಾಲನ್ ನೀರನ್ನು ದಿನಂಪ್ರತಿ ಸರಬರಾಜು ಮಾಡಲಾಗುತ್ತಿದೆ. ಇದಲ್ಲದೆ ಕೊಳವೆ ಬಾವಿಗಳಿಂದ ೫ ಲಕ್ಷ ಗ್ಯಾಲನ್ ನೀರು ಸರಬರಾಜು ಮಾಡಲಾಗುತ್ತಿದೆ. ಇದರಿಂದ ಒಟ್ಟು ೪,೫೦ ದಶಲಕ್ಷ ಗ್ಯಾಲನ್ ನೀರನ್ನು ದಿನಂಪ್ರತಿ ಗೊಲ್ಫ ನಗರಕ್ಕೆ ಸರಬರಾಜು ಮಾಡಲಾಗುತ್ತಿದೆ ಮತ್ತು ದಿನಾಂಕ ೨೫-೬-೧೯೮೫ ರಿಂದ ದಿನಕ್ಕೆ ಎರಡು ಬಾರಿ ನೀರನ್ನು ಕೊಡಲಾಗುತ್ತಿದೆ.

ಬೋಸ ಕೆರೆಯಲ್ಲಿರುವ ನೀರನ್ನು ಮುಂದೆ ಉಪಯೋಗಿಸಿಕೊಳ್ಳಲು ಕಾದಿರಿಸಲಾಗಿದೆ. ಗೊಲ್ಫ ನಗರದಲ್ಲಿಕ್ಕೆ ಪಂಪುಗಳನ್ನು ೭೫ ಕೊಳವೆ ಬಾವಿಗಳಿಗೆ ಆಳವಡಿಸಲಾಗಿವೆ ಮತ್ತು ೩೧ ಕೊಳವೆ ಬಾವಿಗಳಿಗೂ ಹಾಗೂ ೩ ತೋಡು ಬಾವಿಗಳಿಗೂ ವಿದ್ಯುತ್ ಪಂಪುಗಳನ್ನು ಜೋಡಿಸಲಾಗಿದೆ.

ರಾಜ್ಯಾದ್ಯಂತ ಅಥಾವ ಪರಿಹಾರ ಕಾಮಗಾರಿ ಕೈಗೊಳ್ಳಲು ೫,೪೪ ಕೋಟಿ ರೂಪಾಯಿಗಳ ಅಂದಾಜಿನ ಪ್ರಸ್ತಾವನೆಯು ಕರ್ನಾಟಕ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಳಿಯಿಂದ ಬಂದಿದೆ. ಇದರಲ್ಲಿ ಗೊಲ್ಫ ನಗರಕ್ಕೆ ೧೦೦ ಕೊಳವೆ ಬಾವಿಗಳನ್ನು ತೋಡಲು ಮತ್ತು ೧೯ ಹೆಚ್ಚುವರಿ ಇಳುವರಿಯಿರುವ ಕೊಳವೆ ಬಾವಿಗಳಿಗೆ ವಿದ್ಯುತ್ ಪಂಪುಗಳನ್ನು ಆಳವಡಿಸಲು ಯೋಜಿಸಲಾಗಿದೆ.

ಮಳೆಯು ಪ್ರಾರಂಭವಾಗಿದ್ದು ಬೆಣ್ಣೆತೊರೆ ನದಿಯಲ್ಲಿ ನೀರು ಹರಿಯುತ್ತಿದೆ. ಬೋಸ ಕೆರೆಯ ಜಲಾನಯನದಲ್ಲಿ ಈವರೆವಿಗೂ ಮಳೆಯಾಗಿರುವುದಿಲ್ಲ. ಪ್ರದೇಶದಲ್ಲಿ ಮಳೆಯು ಬರದೇ ಇದ್ದಲ್ಲಿ ಕೊಳವೆ ಬಾವಿಗಳನ್ನು ತೋಡಲು ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಎಸ್. ಕೆ. ಕಾಂತಾ.—ಮಾನ್ಯ ಅಧ್ಯಕ್ಷರೇ, ನಿನ್ನೆ ದಿವಸ ನನಗೆ ದೂರವಾಣಿ ಮೂಲಕ ಇನ್‌ಫೋರ್ಮೇಷನ್ ಬಂದಿದೆ. ಮತ್ತೆ ಇವತ್ತಿನಿಂದ ಒಂದೇ ಸಲ ನೀರು ಕೊಡುವುದಕ್ಕೆ ಪ್ರಾರಂಭ ಮಾಡಿರುತ್ತಾರೆ. ಬೆಣ್ಣೆತೊರೆಯಲ್ಲಿ ನೀರು ಹರಿಯುವುದು ಕಡಿಮೆಯಾಗಿದೆ. ಇದರ ವಿಷಯದಲ್ಲಿ ನಾನು ಮುಖ್ಯವಾಗಿ ಕೇಳತಕ್ಕದ್ದು ಏನೆಂದರೆ, ಬೆಣ್ಣೆತೊರೆಯಲ್ಲಿ ನೀರು ಹರಿಯುವುದು ನಿಂತರೆ, ಗುಲಬರ್ಗಾ ನಗರಕ್ಕೆ ನೀರು ಸಿಗುವುದು ಬಹಳ ಕಠಿಣವಾಗುತ್ತದೆ. ಮಳೆ ಬರದಿದ್ದರೆ ನೀರು ಸಿಗುವ ಸಾಧ್ಯತೆಯೇ ಇಲ್ಲ. ಆದುದರಿಂದ ಯಾವ ಯೋಜನೆಯನ್ನು ಯಾವಾಗ ಪೂರ್ಣಗೊಳಿಸುತ್ತೀರಿ ಎಂಬುದನ್ನು ವಿಚಿತವಾಗಿ ಹೇಳಬೇಕು. ಏಕೆಂದರೆ ಇದು ಆಗದೇ ಇದ್ದರೆ ನೀರು ಸಿಗುವುದು ಬಹಳ ಕಷ್ಟವಾಗುತ್ತದೆ. ಗುಲಬರ್ಗಾ ನಗರದ ಜನಸಂಖ್ಯೆ ೨,೧೮,೬೨೧ ಎಂದು ಹೇಳಿದ್ದಾರೆ. ಅದರ ಅಲ್ಲಿ ಮೂರು ಲಕ್ಷಕ್ಕೂ ಹೆಚ್ಚು ಸಂಖ್ಯೆ ಇದೆ. ಒಟ್ಟು ೪,೫೦ ದಶಲಕ್ಷ ಗ್ಯಾಲನ್ ನೀರು ಸರಬರಾಜು ಮಾಡುತ್ತಿದ್ದೇವೆಂದು ಹೇಳಿದ್ದಾರೆ. ಇದು ಸತ್ಯಕ್ಕೆ ದೂರವಾದಂಥ ಮಾತು. ಅಷ್ಟು ಸಿಗುತ್ತಿಲ್ಲ. ಬೆಣ್ಣೆತೊರೆ ಪ್ರಾಜೆಕ್ಟ್ ಆಗಬೇಕು. ಈ ಪ್ರಾಜೆಕ್ಟ್ ಆದನಂತರ ಗುಲಬರ್ಗಾಕ್ಕೆ ಸಾಕಷ್ಟು ನೀರು ಸರಬರಾಜು ಆಗುತ್ತದೆ. ಇದು ಆಗದಿದ್ದರೆ ಬಹಳ ಕಠಿಣವಾಗುತ್ತದೆ. ಇದನ್ನು ಬಿಟ್ಟರೆ, ಭೀಮಾ ಹಾಗೂ ಕಾಗಿನಾ ನದಿಗಳಿಂದ ಗುಲಬರ್ಗಾ ನಗರಕ್ಕೆ ನೀರು ಸರಬರಾಜು ಮಾಡುವ ಸಾಧ್ಯತೆ ಇದೆಯೇ ಎಂಬುದನ್ನು ಮಾನ್ಯ ಮಂತ್ರಿಗಳು ದಯವಿಟ್ಟು ಹೇಳಬೇಕೆಂದು ತಮ್ಮ ಮುಖಾಂತರ ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಅಲ್ಲಿ ಇರತಕ್ಕಂಥ ಪರಿಸ್ಥಿತಿಯನ್ನು ನಾನು ಹೇಳುತ್ತಿದ್ದೇನೆ. ಮಾನ್ಯ ಸದಸ್ಯರು ಅಲ್ಲಿಗೆ ನಾಲ್ಕೊಮ್ಮೆ ದಶಲಕ್ಷ ಗ್ಯಾಲನ್ ನೀರು ಬರುತ್ತಿಲ್ಲ ಎಂದರೆ, ನಾನು ಬರುತ್ತಿದ್ದೆ ಎಂದು ಹೇಳಬೇಕಾಗುತ್ತದೆ. ನಾನು ನಿನ್ನೆ ವಿಚಾರ ಮಾಡಿ ಈ ಮಾಹಿತಿಯನ್ನು ತರಿಸಿಕೊಂಡು ಉತ್ತರ ಕೊಟ್ಟಿದ್ದೇನೆ. ಈಗ ಒಂದು ಸಲ ಕೊಡುತ್ತಿದ್ದಾರೆ, ಎರಡು ಸಲ ಕೊಡುವ ಪ್ರಯತ್ನ ನಡೆಯುತ್ತಿದೆ. ನಾನು ನಿನ್ನೆ ಮಾತನಾಡಿದೆ. ಮಾನ್ಯ ಸದಸ್ಯರು ಒಂದೇ ಸಲ ಎಂದು ಹೇಳಿದರೆ ಅದನ್ನು ನಾನು ವಿಚಾರಿಸುತ್ತೇನೆ. ನಿನ್ನೆಯಿಂದ ಇವತ್ತಿನವರೆಗೆ ಏನಾದರೂ ಬದಲಾವಣೆ ಯಾಗಿದೆರೆ ಅದನ್ನು ವಿಚಾರಿಸುತ್ತೇನೆ. ನನಗೆ ಬಂದ ಮಾಹಿತಿ ಪ್ರಕಾರ ಉತ್ತರ ಕೊಟ್ಟಿದ್ದೇನೆ. ಶಾಸ್ತ್ರಪರಿಹಾರ ಕ್ರಮ ಯಾವಾಗ ತೆಗೆದುಕೊಳ್ಳುತ್ತೀರಾ ಎಂಬ ಮಾತನ್ನು ಕೇಳಿದ್ದಾರೆ, ಅದಷ್ಟು

ಬೇಗ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ ಎಂಬ ವಿಚಾರವನ್ನು ಸನ್ಮಾನ್ಯ ಸದಸ್ಯರಿಗೆ ಹೇಳುತ್ತೇನೆ.

ಶ್ರೀ ಎಸ್. ಕೆ. ಕಾಂತಾ.—ಮಾನ್ಯ ಅಧ್ಯಕ್ಷರೇ, ಬೆಣ್ಣೆತೊರಾ ಯೋಜನೆ ಯಾವ ಹಂತದಲ್ಲಿದೆ, ಎಷ್ಟರವಂಟಿಗೆ ಕೆಲಸವಾಗಿದೆ, ಎಷ್ಟು ವರ್ಷಗಳಲ್ಲಿ ಗುಲಬರ್ಗಾ ನಗರಕ್ಕೆ ಬೆಣ್ಣೆತೊರಾ ನೀರು ಬರುತ್ತದೆ ಎಂಬುದನ್ನು ಖಚಿತವಾಗಿ ಹೇಳಬೇಕು. ೧೯೭೨ ರಲ್ಲಿ ಪ್ರಾರಂಭವಾಗಿರತಕ್ಕಂಥ ಈ ಯೋಜನೆ ಇನ್ನೂ ಕಾರ್ಯಗತವಾಗಿಲ್ಲ. ಕೆಲಸವೇ ಇನ್ನೂ ಪ್ರಾರಂಭವಾಗಿಲ್ಲ. ಇದರ ಬಗ್ಗೆ ಸಾಧ್ಯತೆ ಇರದೇ ಇದ್ದರೆ, ಬೇರೆ ಎರಡು ಯೋಜನೆಗಳಾದ ಕಾಗಿನಾ ಮತ್ತು ಭೀಮಾ ಯೋಜನೆಗಳನ್ನು ತೀವ್ರವಾಗಿ ಮಾಡತಕ್ಕಂಥ ವಿಚಾರ ಇದೇಯೇ ಎಂಬುದನ್ನು ದಯವಿಟ್ಟು ತಿಳಿಸಬೇಕು. ಏತಕ್ಕೊಂದರೆ ನಗರದ ಜನತೆಯ ಬಹು ಬಹಳ ವಿಪರೀತವಾಗಿದೆ. ಅದಕ್ಕಾಗಿ ಯಾವ ಒಂದು ಯೋಜನೆ ಇದೆ ಎಂಬುದನ್ನು ಮಾನ್ಯ ಮಂತ್ರಿಗಳು ಹೇಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಧರ್ಮಸಿಂಗ್.—ಮಾನ್ಯ ಅಧ್ಯಕ್ಷರೇ...

ಅಧ್ಯಕ್ಷರು.—ತಾವು ದಯವಿಟ್ಟು ಕುಳಿತುಕೊಳ್ಳಿ, ಕಾಲಿಂಗ್ ಅಟಿನ್‌ಷನ್‌ಗೆ ತಾವು ಸಹಿ ಮಾಡಿಲ್ಲ. ತಾವೂ ಮಿನಿಸ್ಟರ್ ಆಗಿ ಕೆಲಸ ಮಾಡಿರುತ್ತೀರಿ. ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಧರ್ಮಸಿಂಗ್.—ಹೀಗೆ ಮಾಡಿದರೆ ಹೇಗೆ ಇದು ಬಹಳ ಮುಖ್ಯವಾದ ವಿಷಯ ಇದೆ.

ಅಧ್ಯಕ್ಷರು.—ನಿಮಗೆ ರಿಲಾಸ್ ಹೇಳಿಕೊಡಬೇಕೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಪರ್ಮನೇಟ್ ರೆಮಿಡಿ ಸಮಿತಿ ಬಗ್ಗೆ ಕೇಳಿದಾರೆ, ಬೆಣ್ಣೆತೊರಾ ಯೋಜನೆಯನ್ನು ಯಾವಾಗ ಮಾಡುತ್ತೇವೆಂಬ ತಾರೀಖನ್ನು ಕೊಡುವ ಬಗ್ಗೆ ಸಾಧ್ಯವಿಲ್ಲ. ಆದಷ್ಟು ಬೇಗ ಮಾಡುತ್ತೇವೆ ಎಂಬ ಮಾತನ್ನು ಹೇಳಿ, ಈಗಿರತಕ್ಕಂಥ ನೀರಿನ ಪ್ರಮಾಣ ಕಡಿಮೆಯಾದ ಪಕ್ಷದಲ್ಲಿ ನೂರು ಉಳವು ಬಾವಿಗಳನ್ನು ತೋಡತಕ್ಕಂಥ ಕಾರ್ಯಕ್ರಮವನ್ನೂ ಹಾಕಿಕೊಳ್ಳುತ್ತೇವೆ ಎಂಬ ಅಂಶವನ್ನು ಉತ್ತರದಲ್ಲಿ ಹೇಳಿದ್ದೇನೆ.

(ii) ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನ ತೀರ್ಥರಾಮೇಶ್ವರ ದೇವಸ್ಥಾನದ ಸರಹದ್ದಿನಲ್ಲಿ ಗಣಿ ಕೆಲಸ ಹಾಗೂ ಸಿಡಿಸುವ ಕೆಲಸವನ್ನು ನಿಲ್ಲಿಸುವ ಬಗ್ಗೆ.

ಶ್ರೀ ಬಿ. ಲಕ್ಷ್ಮಪ್ಪ —ಮಾನ್ಯ ಅಧ್ಯಕ್ಷರೇ, ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನ ತೀರ್ಥರಾಮೇಶ್ವರದ ದೇವಸ್ಥಾನದ ಸರಹದ್ದಿನಲ್ಲಿ ಗಣಿ ಕೆಲಸ ಹಾಗೂ ಸಿಡಿಸುವ ಕೆಲಸವನ್ನು ನಿಲ್ಲಿಸುವ ಬಗ್ಗೆ ಮಾನ್ಯ ಗಣಿ ಮತ್ತು ಭೂ ವಿಜ್ಞಾನ ಸಚಿವರ ಗಮನ ಸೆಳೆಯುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್ (ವಿದ್ಯಾಚಕ್ರ, ಗಣಿ ಮತ್ತು ಭೂ ವಿಜ್ಞಾನ ಇಲಾಖೆ ಸಚಿವರ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಶ್ರೀ ಬಿ. ಲಕ್ಷ್ಮಪ್ಪ, ಆರ್. ರಾಮಯ್ಯ ಮತ್ತು ಕೆ.ವಿ. ರವೀಂದ್ರನಾಥ್ ಅವರು ತಂದಿರುವ ಗಮನ ಸೆಳೆಯುವ ಸೂಚನೆ ಬಗ್ಗೆ ಈ ಕೆಳಗಿನಂತೆ ಉತ್ತರ ಕೊಡಬಯಸುತ್ತೇನೆ.

ತಾಮಕಗುಲ ಜಿಲ್ಲೆ, ಚಿಕ್ಕನಾಯಕನ ಹಳ್ಳಿ ತಾಲ್ಲೂಕು, ಮಾವಿನಹಳ್ಳಿ ಹಾಗೂ ಯರಕಟ್ಟೆ ಸರಹದ್ದಿನಲ್ಲಿ ಮೊ|| ಮೈಸೂರು ಸಿಮೆಂಟ್ ಲಿಮಿಟೆಡ್‌ನವರಿಗೆ ಸುಣ್ಣದ ಕಲ್ಲು ಖನಿಜ ತೆಗೆಯಲು ಪರವಾನಗಿ ಕೊಡಲಾಗಿದೆ.

ಗಣಿ ಗುತ್ತಿಗೆ ಸಂಖ್ಯೆ ೬೩೦ ಮಾವಿನಹಳ್ಳಿಯಲ್ಲಿ ೩೨.೩೫ ಹೆಕ್ಟೇರು ಪ್ರದೇಶದಲ್ಲಿ ೨೬-೫-೬೬ರಿಂದ ೨೦ ವರ್ಷದ ಅವಧಿಯವರೆಗೆ ಗಣಿ ಗುತ್ತಿಗೆ ಕೊಡಲಾಗಿದೆ. ಹಾಗೂ ಗಣಿ ಗುತ್ತಿಗೆ ಸಂಖ್ಯೆ ೧೬೫೦, ಯರಕಟ್ಟೆ ಪ್ರದೇಶದಲ್ಲಿ ೪೫-೩೨ ಹೆಕ್ಟೇರು ಪ್ರದೇಶ ತಾರೀಖು ೨೪-೨-೭೦ರಿಂದ ೨೦ ವರ್ಷಗಳಿಗೆ ಗಣಿ ಗುತ್ತಿಗೆಯನ್ನು ನವೀಕರಿಸಲಾಗಿದೆ.

ಯರಕಟ್ಟೆ ಸರಹದ್ದಿನಲ್ಲಿ ಗಣಿ ಗುತ್ತಿಗೆ ಕೊಟ್ಟಿರುವ ಪ್ರದೇಶದ ಉತ್ತರ ಭಾಗದಲ್ಲಿ ತೀರ್ಥರಾಮೇಶ್ವರ ದೇವಸ್ಥಾನವು ಇರುತ್ತದೆ. ಅದರ ಬಲ ಭಾಗದಲ್ಲಿ ಒಂದು ಸಣ್ಣ ಹಳ್ಳವಿದ್ದು